

قدیم ایرانی عناصر اردو ادب میں

(۴۱)

فرزاد کو بہن

بیاردوغزل کا وہ محبوب و مقبول ترین موضوع ہے جس کے ذکر سے کوئی دیوان خالی نہیں۔ شاعر نے اسے صرف عشق کا آئینہ دل ہی نہیں بتایا ہے بلکہ اور بہت سے نئے نئے خیالات اس سے وابستہ کیے ہیں۔ غالب اور اقبال کا کلام بطور نمونہ پیش کیا جا سکتا ہے۔ اول الذکر کے یہاں ۲۰ شعر میں فرزاد یا کو بہن کی تلمیح ہے جن میں بڑی نکتہ آفرینی ملتی ہے۔ اقبال نے پرویز کو طلوع کیت اور فرزاد کو مزدور کا نمائندہ قرار دیا ہے اور اس سلسلے کے کافی شعر خسرو پرویز کے تحت نقل ہو چکے ہیں۔ غالب کے کچھ اور شعر ملاحظہ کریں۔

تینشے بغیر مرنہ سکا کو بہن اسد	سرگشتہ بخمارِ رسوم و قیود تھا
پیشے میں عیب نہیں، دیکھے نہ فرزاد کو نام	ہم ہی آشفقہ سروں میں وہ جواں میر بھی تھا
دی سادگی سے جان پڑوں کو بہن کے پانچا	ہیبہات کیوں نہ ٹوٹ گئے پیرزن کے پاؤں
کریں گے کو بہن کے جوصلے کا امتحان آخر	ابھی اس خمستہ کے نیر و سہن کی آزمائش ہے

فرزاد اور شیریں کا افسانہ کافی پرانا ہے۔ بلوچ لکھتا ہے کہ فرزاد اس عورت پر عاشق ہو گیا اور خسرو نے اسے یہ سزا دی کہ اسے کوہ بے ستون میں سے پتھر نکلانے کے لیے بھیج دیا۔ پتھر کا ایک ایک ٹکڑا جو وہ کھود کر نکالتا تھا اتنا وزنی ہوتا تھا کہ آج سو آدمی مل کر بھی اسے نہ اٹھا سکیں، خسرو شیریں اور فرزاد نام

شیریں کی داستان محبت ایران کی رزمیہ اور عشقیہ شاعری کا ایک مقبول عام موضوع بن گئی۔ اردو میں یہ داستان محبت ادب میں براہ راست اپنا موضوع تو آگے لہنہ بنا سکی لیکن انہیں کی تشکیل مطلع میں جبری وسعت پیدا ہو گئی۔ البتہ تمام بزرگ عظیم میں یہ داستان بہت زیادہ عام ہے اور اس کی مقبولیت کا سہرا تھیں لکھنویوں کے سر ہے

بے ستون

اردو شاعری میں کوہ بے ستون سے نئے افکار وابستہ ہیں۔ غالب کے فرسے کے مطابق۔

کشتہ افعی زلف سیاہ شیریں کو بے ستون ہنر سے ہے سنگ زمرہ کا مزاد
ہو سکے کیا خاک دست و بازو سے فراموش ہے ستون خواب گران خسرو پروریز ہے
کوہن گر سنہ مزدور طرب گاہ رقیب بے ستون آئینہ خواب گران شیریں

بے ستون ایران کے مغربی پہاڑی سلسلے کا ایک حصہ ہے جو فارسی داستان میں بنستان تھا۔ یعنی محل بیخ یا خدا۔ بنستان سے بہستان اور بہستون ہو گیا۔ بخامنشی بادشاہ داریوش اول کا سب سے بڑا کتبہ یہیں موجود ہے۔

مانی

اردو شاعری کا مقبول عام موضوع ہے۔ ادب میں مانی کی حیثیت ایک مصور کی بتائی گئی ہے جو چین سے نسبت رکھتا تھا۔ غالب کہتے ہیں۔

خون صبر برق سے باندھے کف دست فگار جس کے حیرت کدہ نقش قدم میں مانی
پریشان تر ہے میرے خامے سے تدبیر مانی کی نہ کھینچے اے سعی دست ناز ساز زلف تمنا کو
شانہ ساں موز بان خامۃ مانی مانگے زلف تحریر پریشان تقاضا ہے مگر
ہنر مثل خطِ فونیز ہو خطِ پرکار کھینچے گر مانی اندیشہ چمن کی تصویر

لے میری مراد یہ ہے کہ کوئی ایسی شئی یا داستان جو فرادو شیریں کے واقعات پر مشتمل ہو اور ادب ادب میں بڑا درجہ رکھتی ہو غالباً موجود نہیں ہے۔

۳۳۷ متن و حاشیہ

۳۳۷ فردوسی کہتا ہے۔

بیام کی مرد گویا زمین کہ چون ادمورنہ بیند زمین

عکس گلبن یہ زمین پر ہے کہ جس کے آگے کار نقاشی مانی ہے دوم وہ اول (سدا) اسے سحر رقم مانی اندیشہ نے تیرے کبھی ہے کس انداز سے اس نظم کی تصویر لیکن اس فرضی مانی کی تصویر تاریخی مانی سے جس کی تفصیل درج ذیل ہے کس قدر مختلف ہے۔ بقول پروفیسر کریسٹن سن ملہ مانی ایرانی النسل تھا اور اس کا تعلق اعلیٰ خاندان سے تھا۔ اس کی ماں اشکانی خاندان سے تھی۔ ممکن ہے اس کا باپ فاتک بھی اسی گھرانے سے تعلق رکھتا ہو۔ فاتک ہمدان کا رہنے والا تھا مگر بعد میں وہ بابل چلا آیا۔ اس کا میل جول فرقہ مغسلہ کے عیسائیوں کے ساتھ رہتا تھا۔ مانی ۲۱۵ یا ۲۱۶ میں ہمیں پیدا ہوا۔ سچن میں اس کی پرورش مذہب معتزلہ میں ہوئی لیکن بڑے ہو کر اس نے اپنے زمانے کے بڑے مذاہب زرتشتی و عیسائی سے بڑی واقفیت پیدا کی۔ رفتہ رفتہ اس نے عقائد معتزلہ کو ترک کر دیا۔ اسے متعدد یار کشف و الہام ہو جس میں ایک فرشتہ تو م نے اسے حقائق ربانی سے آگاہ کیا۔ بالآخر اس نے ایک نئے مذہب کی تبلیغ شروع کر دی اور فارقلیط ہونے کا دعویٰ کیا۔ اس نے کہا خدا کے پیغمبروں نے وہ آؤفتا لوگوں کو حکمت و حقیقت سے آگاہ کیا ہے۔ مثلاً ایک زمانے میں بودھ پیغمبر اہل ہند کی ہدایت کے لیے مبعوث ہوئے۔ ایران میں زرتشت نے حق کی اشاعت کی اور دیا رب مغرب میں حضرت عیسیٰ نے ہدایت خلق کا کام کیا۔ اب آخر میں میں (مانی) خدائے برحق کا پیغمبر اور صاحب کشف و الہام ہو کر سرزمین بابل میں حکمت و حقیقت کی تعلیم کے لیے آیا ہوں۔

مانوی مذہب پر زرتشتی، عیسائی، عرفانی اور بدھی عقائد کا گہرا اثر ہے۔ آفرینش کائنات کے متعلق مانی دو جوہر اصلی ایک نیک اور ایک بد کا قائل تھا۔ یہ عقیدہ زرتشتی مذہب سے ماخوذ ہے۔ مہمدا و معاہ کے بارے میں اس کے عقائد عرفانی عقائد سے متاثر ہیں۔ اسی طرح مانوی مذہب کی تثلیث اول کے جو تین افراد یعنی پ، عظمت، اور زندگان اور انسان اولین ہیں ان کی ویسی ہی تعظیم ملحوظ ہے جیسی عیسائی مذہب میں باپ بیٹے اور روح القدس کی۔ تناسخ کا عقیدہ مانی نے ہندوستان کے مذہبی عقائد غالباً بدھ مذہب سے لیا ہے۔

مانی کا ظہور رشاہور اول (۲۲۲-۲۷۲) کے زمانے میں ہوا۔ پہلے تو بادشاہ اس مذہب کا پیرو ہو گیا۔ لیکن دس سال کے بعد وہ بدظن ہوا تو مانی کو وطن چھوڑنا پڑا۔ اس کی وفات کے بعد مانی ایران واپس ہوا تو ہرمز اول

(۲۷۳) کے بھائی بہرام اول نے اس کو موبدوں کے رحم پر چھوڑ دیا۔ مانی اور موبدوں کے درمیان مباحثہ ہوا۔ اس میں اس برہماد کا جویم عائد کیا گیا جس کی پاداش میں اسے قید کیا گیا جہاں وہ ۶۷۷ میں جان بحق ہوا۔

مانی کی یہ تصانیف کتاب الاسرار، کتاب الاثنین، یا رسالۃ الاجنہ، پرگنائیہ یا رسالۃ الاصل، انجیل زنبہ کنز الحیوۃ سریانی زبان میں تھیں جو پہلوی میں بھی منتقل ہو گئی تھیں۔ اس کی ایک کتاب، کتاب الواعظ شاپورگان شاپور اول کے نام پر پہلوی میں لکھی گئی۔ شاپورگان اور انجیل کے پہلوی ترجمے کے بعض اجزا اترقان کی کھدائی میں برآمد ہوئے ہیں۔ ان کے علاوہ مانی کے بہت سے خطوط، مکتوبات اور چھوٹے چھوٹے رسائل تھے۔ مانی نے پہلوی رسم خط کے بجائے سریانی رسم خط استعمال کیا اور بڑے عمدہ طریقے سے اس کو پہلوی تلفظ کے ساتھ موافق کیا۔ چنانچہ تمام اعراب اور حروف کی آوازیں نہایت صحت کے ساتھ ادا ہو سکتی تھیں۔ اس نئے رسم خط میں صرف ہزوارش ہی کو ترک نہیں کیا گیا بلکہ ایک ایسا طریقہ اختیار کیا گیا جو الفاظ کے تلفظ کے لیے نہایت مناسب تھا۔

مسلمان مصنفوں نے مانی کے متعلق جو افسانہ آمیز باتیں لکھی ہیں ان میں اس کی شخصیت کے حیرت انگیز اوصاف ملتے ہیں۔ منجملہ ان کے فن خطاطی اور مصوری میں اس کی بے مثال قابلیت ہے۔ مثلاً فارسی مصنف ابوالمعالی اپنی کتاب «بیان الادیان» میں لکھتا ہے کہ مانی سفید ریشم کے کپڑے پر ایسا باریک خط لکھ سکتا تھا کہ اگر اس کپڑے کا ایک تار بھی کھینچ لیا جاتا تو ساری تحریر غائب ہو جاتی تھی۔ اور یہ کہ اس نے ایک کتاب تیار کی جس میں ہر قسم کی تصویریں تھیں اس کا نام ارژنگ مانی تھا۔ اور وہ ابوالمعالی کے زمانے میں گیا رہو، عیسوی میں مغربی کے کتاب خانے میں موجود تھی۔ ارژنگ (ارژنگ یا ارژنگ) کے متعلق ہر قسم کی کہانیاں مشہور ہیں اور وہ شعرائے فارسی کی ایک مسلمہ ادبی اصطلاح بن گئی ہے۔ ایک افسانے کی رسمے جس کا راوی صاحب «روضۃ الصفا» ہے۔ مانی نے ممالک شرق میں ایک غار کو تصویروں سے سجایا تھا۔

۱۔ ایران بعہد ساسانیوں ص ۲۶۳-۲۶۵

۲۔ مازنی کتابوں پر تصویر بنانے کا عام دستور تھا اس سے خیال گزرتا ہے کہ مانی کے کمان مصوری کی داستان میں کچھ نہ

کچھ حقیقت کا عنصر ہوگا (المناس ۲۶۸)

میں اس کی جائے پیدائش تبریز بتائی گئی ہے جو شہر سے خیالی نہیں۔

مزدک کی تعلیم مذہب مانی کی اصلاح تھی، اذیت کی طرح اس میں بھی دو جوہر قدیم یعنی نور و ظلمت کے درمیان رابطہ پر بحث ہے۔ لیکن مزدکی عقیدے کی رو سے ظلمت کا فعل نور کے فعل کی طرح ارادے اور تدبیر پر مبنی نہیں ہوتا۔ مزدک کی ایک اہم تعلیم یہ تھی کہ خدا نے روئے زمین کے وسائل پیدا کیے تاکہ سب یکساں طور پر ان سے فائدہ اٹھائیں اور کسی کو دوسرے کی نسبت زیادہ حصہ نہ ملے لیکن لوگوں میں نابرابری زبردستی کی وجہ سے پیدا ہوئی۔ اور ہر شخص نے کوشش کی کہ دوسرے کا حصہ چھین کر اپنی خواہشات کو پورا کرے لیکن حقیقت میں کسی شخص کو دوسرے کے مقابلے میں مال، اسباب اور عورتوں کا زیادہ حصہ لینے کا حق نہیں ہے۔ لہذا یہ ضروری ہے کہ امیروں سے دولت چھین کر غریبوں کو دی جائے اور اس مساوات کو قائم کیا جائے جو ابتدائی نوع انسان میں تھی۔ مال و دولت کو اس طرح مشترک بنانا چاہیے جس طرح پانی اور چراگاہیں ہیں۔

ساسانی بادشاہ قباد نے اپنی سلطنت کے پہلے دور میں (۲۸۸-۲۹۸) مزدکی تعلیم قبول کر لی تھی لیکن امر کی شورش پر وہ وطن چھوڑنے پر مجبور ہو گیا۔ قباد نے ہیاطلہ میں پناہ لی اور ۲۹۸ یا ۲۹۹ میں خاقان کی مدد سے بغیر مزاحمت سلطنت ایران دوبارہ حاصل کر لی۔ البتہ اب اس نے مزدکیوں سے ویسے تعلقات نہیں رکھے۔ اس درمیان یہ مسئلہ درپیش تھا کہ قباد کا جانشین خسرو انوشیروان ہو یا کاوس چنانچہ ایک مذہبی مجلس تشکیل ہوئی جس میں زرتشتی اور عیسائی ایک طرف تھے اور دوسری طرف مزدک اور اس کے ساتھی۔ اس میں مزدکیوں کو شکست ہوئی۔ اس کے نتیجے میں مزدک اور اس کے تمام ساتھی موت کے گھاٹ اتار دیئے گئے۔ یہ واقعہ ۵۲۸ یا ۵۲۹ میں ظہور پذیر ہوا۔

زرتشت

ایران قدیم کا زبردست پیغمبر تھا جس نے ایک مذہب چلایا جو عام طور پر زرتشتی یا زردشتی

لے مزدکیوں نے خود قباد کی مرضی کے خلاف خسرو انوشیروان کو جانشینی سے محروم کرنے اور اپنے حامی کاوس کو دارش تخت

بنانے کی زبردست سازش کی تھی (ایران بعد ساسانیان ص ۴۷۹)

مزدک کی تحریک کے لیے دیکھیے ایران ساسانیان باب ہفتم بہمان قاطع ص ۲۰۰، ۲۰۱، ۲۰۲، ۲۰۳ متن و حاشیہ

موجودہ «اوستا» کے حسب ذیل حصے ہیں۔

بینا (اس میں گاتھاجی شامل ہے)، ویسپرد، وندیداد، یسہتا، خوردہ اوستا۔

اوستا کی زبان خصوصاً گاتھاجی کی وید سے بہت مشابہ ہے لیکن «اوستا» کا قدیم رسم خط باقی نہیں موجودہ خط جس میں «اوستا» لکھی گئی ہے خط پہلوی سے ماخوذ ہے لیکن پہلوی کے ہر زوارش طریقے کو بالکل ختم کر کے اوستائی خط کو نہایت آسان اور باقاعدہ بنا دیا گیا ہے جس میں ہر قسم کی آواز آسانی سے ادا ہو سکتی ہے۔

زندہ

اوستا کی پہلوی تفسیر ہے جس کا موجودہ متن ساسانیوں کے زمانے کا ہے۔ یہ لفظ اوستائی کلمہ ازانتی (یعنی شرح و گزارش) سے مشتق ہے «اوستا» کی اوستائی زبان میں تفسیر لکھی گئی تھی جس کے کچھ اجزا آج بھی موجودہ اوستا میں ملے ہوئے ہیں۔ پہلوی اشکانی میں بھی «اوستا» کی تفسیر لکھی گئی تھی۔ لیکن جو تفسیر اس وقت موجود ہے وہ پہلوی ساسانی میں ہے۔ زرتشتیوں کے نزدیک «اوستا» اور زند (تفسیر اوستا) دونوں آسمانی کتابیں ہیں۔

پازند

پا اور زند سے مرکب ہے «پا» اوستائی کلمہ (PAT) (یعنی ضد و صاحب) سے مشتق ہے۔ اور زند یعنی شرح ہے۔ پازند سے مراد وہ پہلوی زبان ہے جو ہر زوارش سے پاک ہو اور جس میں ہر زوارش کے بجائے فارسی لفظ ہوں۔ پس پازند کا زند اور «اوستا» سے کم تعلق ہے۔ وہ ایک زبان ہے جو موجودہ فارسی اور پہلوی کی درمیانی کڑی ہے۔ پازند کے متن کبھی اوستائی خط میں اور کبھی فارسی خط میں لکھے گئے ہیں۔ ادبیات میں پازند کو زند اور «اوستا» سے خلط کر دیا ہے۔ چنانچہ اقبال نے بھی مذکورہ بالا بیت میں اس کو ایک مذہبی کتاب سمجھا ہے۔

ایزدو

یہ کلمہ جو فارسی اور اردو ادب میں خدا اور خالق کے لیے استعمال ہوتا ہے اوستائی لفظ (YAZA) سے مشتق ہے اور موجودہ شکل میں پہلوی ہے۔ یہ اہور مزدا کی مخلوق اور بمنزلہ فرشتہ ہے ان کی تعداد

۱۰ بعض فرنگوں میں یہ لفظ ژند درج ہے اس کے مفہوم کے سلسلے میں عام طور پر بڑی غلط فہمیاں ہوتی ہیں (دیکھئے مزدا ناص ۱۰۰)

۱۱ مکہ تفصیل کے لیے دیکھئے مزدا ناص ۱۰۲-۱۰۵، حاشیہ برمان قاطع ص ۳۵۲-۳۵۳۔

گوستا میں ہزاروں ہے۔ ان سے بلند تر مخلوق امشاسپند ہیں، جن کی تعداد ۷ ہے اور جن میں سے ۶ کے نام پر ایرانی مہینوں کے نام ہیں۔ ہر امشاسپند کے کئی متعلقہ ایزد ہیں۔

امشاسپندہ متعلقہ ایزد نامہ

- | | |
|--------------|---|
| ۱- ہرمزد | دی باذر، دی بھر، دی بدین |
| ۲- بہن | ایزد ماہ، ایزد گوش، ایزد رام |
| ۳- اردی بہشت | ایزد آذر، ایزد سروش، ایزد بہرام |
| ۴- شہر باد | ایزد خور، ایزد مہر، ایزد آسمان، ایزد ایران |
| ۵- اسفندیار | ایزد آبان، ایزد مین، ایزد ارت، ایزد مار اسپند |
| ۶- خرداد | ایزد تشر (تیر)، ایزد فروردین، ایزد باد |
| ۷- امرداد | ایزد روشن، ایزد اشاد، ایزد نامیاد |
- یزدان

کھودیتے انکار سے تو نے مقامات بلند
چشم یزداں میں فرشتوں کی رہی کیا آبرو
(اقبال)

ایزد کی جمع پہلوی ایزدان ہے جو یزتان، یزدان کی صورت میں بھی آئی ہے۔ آخری صورت فارسی میں باقی ہے۔ اور پہلوی، فارسی اور اردو ادب تہذیبوں میں خداوند کے معنی میں مستعمل ہے۔ گویا شکلاً جمع اور معنأً واحد ہے۔ اس طرح کی متعدد مثالیں مسلمان، جاتان اور حورا وغیرہ کی شکل میں پیش کی جاسکتی ہیں۔

اہرمین

شعر سے روشن ہے جانِ جبرئیل و اہرمین
(اقبال)

لہان کے ادستانی نام مزدیسنا ص ۱۵۷-۱۵۸ پر دیکھیے۔

لکھ مہینوں اور دنوں کے نام خداؤں اور ایزدوں کے نام پر رکھے گئے ہیں۔ (تفصیل کے لیے دیکھیے ایران بعد ساسانیوں

ص ۲۲۰-۲۲۲)

مزدیسنا ص ۱۶۰۔

آتش پرست

کفر کی نئے سے مست ہے جو ہے

غرض آتش پرست ہے جو ہے

(سودا)

(مزید دیکھئے » ادبی خطوط غالب « ص ۱۵۴)

زردشتیوں کا دوسرا نام آتش پرست ہے مگر زردشتی خدا پرست تھے ہیں اور اسی بنا پر اپنے آپ کو مزدا پرست اور اپنے مذہب کو مزدیسنا کہتے ہیں۔

دیو

اردو اور فارسی ادب میں شیطان، بھوت پریت کے معنی میں استعمال ہوا ہے۔ اس کی پہلی صورت DEV اوستانی DAEVA اور سنسکرت میں DEVA ہے۔ قدیم زمانے میں یہ لفظ آرائی خداؤں کے لئے مستعمل تھا۔ لیکن زردشت کے بعد متضاد معنی کے لیے وقف ہو گیا۔ یہ کلمہ سوائے ایرانی زبان کے اور دوسری زبانوں میں خدا ہی کے معنی میں آتا ہے۔ ہندی DEVA، یونانی ZEUS، لاطینی DEUS، فرانسیسی DIEU سب کا مادہ ایک ہی ہے۔ اردو میں اس کے جو معنی ہیں۔ وہ زردشتی اثرات کی نشاندہی کرتے ہیں اور یہ اثرات فارسی ادب کے راستے سے آئے۔

سروش

(غالب)

غالب سرو پر خامہ نو اسے سروش ہے

(اقبال)

حیرت انگیز تھا جواب سروش

”

ہاں سنا دے محفل ملت کو پیغام سروش

”

کہ ہے یہ ستر نہاں خانہ بضمیر سروش

اوستا SRA DSHA پہلی SROSH سروش اور ستا میں اطاعت و مخصوصاً خداوندی احکام کے

۱۔ یہ نام مسلمانوں کی تحریروں میں اکثر آتا ہے۔

۲۔ آتش بمنزلہ خدا نہیں۔

۳۔ دیکھیے مزدیسنا ص ۱۶۲ - ۱۶۳، برہان قاطع ص ۹۱۷ متن و حاشیہ

اطاعت کے معنی میں آیا ہے اور اسی اعتبار سے اسے ایک فرشتہ بتایا گیا ہے جو عظیم اطاعت و نماز پر صفتِ رضا و تسلیم ہے۔ اس کا درجہ مہر کے برابر ہے اور کبھی کبھی اس کا شمار امشاسپندوں میں ہوتا ہے۔ متاخر ادبیات زرتشتی میں سروش ایسا فرشتہ ہے جو قیامت کے دن حساب اور میزان کے کام پر مقرر ہوگا۔ بعض زرتشتی کتابوں اور فارسی فرہنگوں میں سروش پیکِ ایزدی اور حاملِ وحی کی حیثیت سے متعارف ہوا ہے۔ ہر ماہ کی ۷ تاریخ کی حفاظت اس کے سپرد ہے۔ بیرونی نے اس روز کو سروش کہا ہے۔

ناہید

اوستا میں اناہیتیہ ہے جس میں 'ا' (= ان) حرفِ نفی اور آہیتیہ بمعنی چرکین و پلیدی و ناپاک۔ پس اناہیتیہ بمعنی پاک و بے آلائش ہوا۔ اوستا میں یہ لفظ فرشتوں اور دوسری چیزوں کی صفتِ مونت کے طور پر استعمال ہوا ہے۔ فارسی باستان میں چار مرتبہ یہ کلمہ فرشتہ کے معنی میں آیا ہے۔ لیکن جو ایزد اس نام سے مخصوص ہے وہ ایزد آب ہے اور جس کا قدیمی نام *AREVDI SURA ANAHITA* (معنی ایزد آب پاک و قوی) ہے ڈاکٹر معین کا قیاس ہے کہ ناہید کا استعمال ستارہ زہرہ کے معنی میں بعد کا خیال ہے۔

اردو ادب میں ستارہ کے علاوہ لڑکی کا نام بھی رکھا جاتا ہے۔ یہ نام دقیق کے یہاں بھی موجود ہے۔ لفظ ناہیدہ، ناہدہ، ناہد جوان لڑکی کے معنی میں آتا ہے۔ ڈاکٹر معین نے صاحبِ «برہان قاطع» کے ناہید بمعنی لڑکی لکھنے پر تعرض کیا ہے۔ اس سلسلے کی بحث کے لیے دیکھئے «مزدینا» ص ۳۲۹، «برہان قاطع» ص ۱۶۳، ۱۱۳، ۱۲، «ستارہ ناہیدہ» ص ۱۱، «یشت» ص ۱۰۸، ۱۰۹-۱۰۶۔ (باقی آئندہ)

۱۰ دیکھئے مزدینا ص ۱۵۸ برہان قاطع ص ۱۱۳۲-۱۱۳۳ متن و حاشیہ۔ غالب کے ایک اردو دیوان کا نام نوائے سروش ہے۔ بعض اور کتابوں کا بھی یہی عنوان ملتا ہے۔ مثلاً غالب کے شاگرد قمر الدین سخن کی ثمری داستان کا نام سروش سخن ہے۔

سودا

پنے

ہلدی

لوں

برانی

لاطینی

زرتشتی

غالب

قبال

”

”

کام